

# धराली आपदा : स्वास्थ्य विभाग अलर्ट


मुख्यमंत्री धामी ने धराली क्षेत्र में राहत कार्यों का लिये जायजा

उत्तरकाशी जिले में बादल फटने से आई मुरीबात

नई दिल्ली, 6 अगस्त. उत्तराखंड के उत्तरकाशी जिले के धराली क्षेत्र में भारी वर्षा और बादल फटने के कारण आई प्राकृतिक आपदा के बाद स्वास्थ्य विभाग ने पूरी तरह से अलर्ट मोड में कार्य करना शुरू कर दिया है।

मुख्यमंत्री पुष्कर सिंह धामी के निर्देश पर स्वास्थ्य सेवाओं को मजबूत किया गया है, ताकि किसी भी आपात स्थिति में प्रभावित लोगों को त्वरित इलाज मिल सके। उत्तरकाशी के धराली क्षेत्र में मंगलवार को अचानक बादल फटने के बाद आई आपदा ने पूरे

71 सड़के बंद, नैनीताल में राष्ट्रीय राजमार्ग पर आवागमन बंद



कुमाऊं में 71 सड़के बंद, 45 लोगों को निकाला गया

उत्तराखंड के कुमाऊं मंडल में अतिवृष्टि के चलते 8 मकान क्षतिग्रस्त हुए हैं जबकि 71 सड़के बाधित हुई हैं जबकि 45 लोगों को सुरक्षित बाहर निकाला गया है। उन्होंने कहा कि सभी जिलाधिकारियों से बातचीत कर क्षेत्रीय हालात की समीक्षा भी की गई। आकड़ों के अनुसार पूरे मंडल में कुल 71 सड़के बंद थीं, जिनमें राष्ट्रीय राजमार्ग, राज्य मार्ग, ग्रामीण और जिला सड़के शामिल हैं। नैनीताल जिले में तीन राष्ट्रीय राजमार्गों पर आवागमन बंद था।

प्रधानमंत्री ने मुख्यमंत्री धामी से फोन पर बात की

प्रधानमंत्री नरेंद्र मोदी ने भी मुख्यमंत्री धामी से फोन पर बात की और हर संभव सहायता का आश्वासन दिया। इस आपदा से करीब 25-30 लोग लापता हैं, जबकि कई घर और होटल क्षतिग्रस्त हो गए हैं। राहत दलों को घटनास्थल तक पहुंचने में कई जगहों पर बाधाएं आ रही हैं, लेकिन प्रशासन ने प्रयास तेज कर दिए हैं। इस पूरे संकट के बीच स्वास्थ्य विभाग और प्रशासन का प्रयास है कि सभी प्रभावितों को समय पर राहत पहुंचाई जाए और जल्द से जल्द



इलाके को तबाह कर दिया। भारी वर्षा के कारण कई मकान ढह गए, सड़कें बह गईं और जन-जीवन अस्त-व्यस्त हो गया। इस प्राकृतिक आपदा के बाद स्वास्थ्य विभाग ने त्वरित कार्रवाई की है और राहत एवं बचाव कार्यों में तेजी लाई है। मुख्यमंत्री पुष्कर सिंह धामी ने स्वयं धराली क्षेत्र का दौरा किया और राहत कार्यों की

समीक्षा की। स्वास्थ्य सचिव डॉ. आर. राजेश कुमार के अनुसार, राज्य सरकार ने देहरादून, ऋषिकेश और अन्य प्रमुख चिकित्सा संस्थानों में बेड रिजर्व कर दिए हैं दून अस्पताल में 150 जनरल बेड, 50 आईसीयू बेड और एम्स, ऋषिकेश में 50 जनरल और 20 आईसीयू बेड की व्यवस्था की गई है इसके अलावा, मानसिक तनाव

# इजरायली हमलों में 83 फिलिस्तीनी की मौत

सैनिकों और वाहनों पर मोर्टार के गोले दागे

गाजा, 06 अगस्त. गाजा में इजरायली हमले में 83 फिलिस्तीनी मारे गए. गाजा नागरिक सुरक्षा के प्रवक्ता महमूद बसल ने एक एजेंसी शिन्हुआ से कहा कि मृतकों में उत्तरी, मध्य और दक्षिणी गाजा में सहायता के लिए प्रतीक्षा कर रहे 58 लोग शामिल हैं।

इजरायली हमलों में कई लोग घायल हुए हैं, जिन्हें उपचार के लिए गाजा के अस्पतालों में भर्ती कराया गया है। इन घटनाओं पर इजरायली सेना की ओर से तत्काल कोई टिप्पणी नहीं की गई है। इस बीच, हमसा की सशस्त्र शाखा, अल-क्रस्साम ब्रिगेड ने एक बयान में कहा कि उसने

'अल-कुदस ब्रिगेड और नासिर ब्रिगेड के साथ मिलकर गाजा पट्टी के दक्षिण में खान यूनिस् के उत्तर में इजरायली सैनिकों और वाहनों को मोर्टार के गोले दागे हैं।

गाजा स्थित स्वास्थ्य अधिकारियों ने मंगलवार को बताया कि 18 मार्च को इजरायल द्वारा गाजा में तीव्र हमलों को फिर से शुरू करने के बाद से कम से कम 9,519 फिलिस्तीनी मारे गए हैं और 38,630 अन्य घायल हुए हैं। इसके बाद अक्टूबर 2023 से गाजा में इजरायल की ओर से शुरू किये गये अभियान में मरने वालों फिलिस्तीनियों की कुल संख्या 61,020 हो गयी है और 150,671 लोग घायल हुए हैं। अधिकारियों ने बताया कि पिछले 24 घंटों में भुखमरी और कृषिरोषण के कारण आठ नई मौतें दर्ज की गईं।

# राज्यभर में बनेंगे 704 नए पुल : नीतीश

मुख्यमंत्री ग्रामीण सेतु योजना के तहत होगा निर्माण

पटना, 06 अगस्त. बिहार के मुख्यमंत्री नीतीश कुमार की महत्वाकांक्षी मुख्यमंत्री ग्रामीण सेतु योजना के तहत वित्तीय वर्ष 2025-26 में राज्यभर में कुल 704 नए पुलों के निर्माण की स्वीकृति प्रदान कर दी गई है।

बिहार में गांवों को शहरों से जोड़ने और ग्रामीण स्तर पर बुनियादी ढांचे को मजबूत करने के लिए सरकार ने एक बड़ी पहल की है। मुख्यमंत्री ग्रामीण सेतु योजना के तहत वित्तीय वर्ष 2025-26 में राज्यभर में कुल 704 नए पुलों के निर्माण की

स्वीकृति प्रदान कर दी गई है। इस योजना पर 3,688 करोड़ रुपये की धनराशि खर्च की जाएगी। जिससे राज्य के हजारों गांवों को स्वस्थ और सुरक्षित सड़क संपर्क मिल सकेगा। इस योजना का उद्देश्य राज्य के उन ग्रामीण क्षेत्रों में निर्बाध सड़क संपर्क स्थापित करना है, जहां आज भी बरसात, बाढ़ या पुराने जर्जर पुलों के कारण आवागमन बाधित हो जाता है। मुख्यमंत्री ग्रामीण सेतु योजना के तहत न सिर्फ पुराने और जर्जर पुलों की जगह नए और मजबूत पुल बनाए जाएंगे।

बाढ़ या अन्य प्राकृतिक आपदाओं से क्षतिग्रस्त पुलों को फिर से खड़ा किया जाएगा। राज्य के कई ग्रामीण इलाकों में पुल तो पहले से बने हुए हैं लेकिन पहुंच पथ का निर्माण नहीं हो सका है। अब वहां भी पुलों के अधूरे निर्माण कार्य को पूरा करेंगे, जिससे लोगों को आवागमन में किसी तरह की परेशानी न हो. राज्य के जिन जिलों में इन पुलों के निर्माण की प्रशासनिक स्वीकृति प्रदान की गई है।

# रायबरेली में स्वामी प्रसाद मौर्य पर हमला!

रायबरेली, 06 अगस्त. राजनीतिक कार्यक्रम के दौरान उस समय हड़कंप मच गया जब समाजवादी पार्टी के वरिष्ठ नेता स्वामी प्रसाद मौर्य पर एक युवक ने हमला करने की कोशिश की। घटना के दौरान मंच पर अफरा-तफरी मच गई, लेकिन समर्थकों की सतर्कता से बड़ी अनहोनी टल गई। रायबरेली के एक राजनीतिक कार्यक्रम में उस समय सनसनी फैल गई जब समाजवादी पार्टी के कद्दावर नेता स्वामी प्रसाद मौर्य पर एक अज्ञात युवक ने हमला करने की कोशिश की. मंच पर जब स्वामी मौर्य समर्थकों का अभिवादन स्वीकार कर रहे थे.

# मंत्री शिवराज से मिले छग के उप मुख्यमंत्री शर्मा

ग्रामीण विकास के लिए 376 करोड़ रुपए मंजूर



नई दिल्ली, 06 अगस्त. केंद्र ने छत्तीसगढ़ में 100 पुलों और अन्य निर्माण कार्यों के लिए बुधवार को 375.71 करोड़ रुपये की राशि स्वीकृत की।

छत्तीसगढ़ के उप मुख्यमंत्री विजय शर्मा ने राज्य की विकास योजनाओं को लेकर राजधानी में ग्रामीण विकास और कृषि एवं किसान कल्याण मंत्री शिवराज सिंह चौहान के साथ बैठक की। इसी बैठक में उन्हें राज्य की योजनाओं के लिए स्वीकृत पत्र प्रदान किए गए. इस अवसर पर ग्रामीण विकास मंत्रालय के वरिष्ठ अधिकारी भी उपस्थित थे. बैठक में राज्य में चावल के भंडारण के

लिए वैकल्पिक उपाय, ग्रामीण और पंचायत स्तर पर व्यवस्था को मजबूत करने, प्रधानमंत्री ग्रामीण आवास योजना के तहत

चौहान ने बताया कि पीएम जनम बैच-द्वितीय (2025-26) के अंतर्गत छत्तीसगढ़ राज्य को 375.71 करोड़ रुपये की अनुमानित लागत के साथ 6,569.56 मीटर लम्बाई के 100 पुल स्वीकृत किए हैं. इस स्वीकृति के साथ राज्य को अब तक 715 सड़कें (2,449.108 किलोमीटर) एवं 100 पुलों के निर्माण को स्वीकृति दी जा चुकी है।

# सुषमा स्वराज हर भारतीय की आवाज बनीं

कई नेताओं ने पुण्यतिथि पर श्रद्धांजलि अर्पित की



नई दिल्ली, 06 अगस्त. भारत की प्रखर, ओजस्वी व प्रभावशाली नेत्री, 'पद्म विभूषण' सुषमा स्वराज की पुण्यतिथि पर सम्पूर्ण राष्ट्र उन्हें श्रद्धांजलि अर्पित कर रहा है. नारी शक्ति की प्रतीक, सादगी व सेवा की मिसाल रही सुषमा जी का जीवन आने वाली पीढ़ियों के लिए प्रेरणा है।

अमित शाह ने कहा कि दओजस्वी वक्ता और प्रभावशाली नेत्री सुषमा स्वराज जी की पुण्यतिथि पर उन्हें श्रद्धांजलि अर्पित करता हूँ. सुषमा स्वराज का पूरा जीवन लोक कल्याण और राष्ट्र सेवा को समर्पित रहा. संगठन से लेकर सरकार तक हर दायित्व को पूरी निष्ठा से निभाने वाली सुषमा स्वराज जी ने विदेश मंत्री के रूप में विदेशों में रहने वाले भारतीयों की निरंतर मदद की।

राष्ट्र सेवा में उनका योगदान अविस्मरणीय

किरण रिज्जु ने कहा कि ओजस्वी वक्ता, प्रखर नेत्री और जनसेवा को समर्पित पूर्व केंद्रीय मंत्री स्व. सुषमा स्वराज को पुण्यतिथि पर श्रद्धांजलि. राष्ट्र सेवा में उनका योगदान अविस्मरणीय है. उनका सादगीभरा जीवन और सशक्त नेतृत्व आने वाली पीढ़ियों के लिए प्रेरणास्रोत बना रहेगा। वहीं, शिवराज सिंह चौहान ने कहा कि आज हमारी श्रद्धेय बहन सुषमा स्वराज की पुण्यतिथि है. इस दुनिया से विदा हुए उन्हें छह वर्ष बीत गये, लेकिन आज भी लगता है कि वह हमारे बीच यहीं कहीं हैं. उनमें कुशल प्रशासक का गुण तो था ही, उनके व्यवहार में मां की ममता और बहन का प्यार स्पष्ट झलकता था. दीदी हम सबके हृदय में एक पवित्र प्रकाश पुंज की भांति अनंत काल तक देदीयमान रहेंगी. सोमपुर योगी बोले कि नारी शक्ति की जीवन्त प्रतीक, सुषमा स्वराज की पुण्यतिथि पर उन्हें विम्व श्रद्धांजलि! उन्होंने देश और देशवासियों की सेवा की, सादगी एवं शुचिता युक्त उनका आदर्श जीवन एक प्रेरणा है।



# इजरायली ड्रोन हमले में हिजबुल्ला का सदस्य ढेर

बेरूत, 06 अगस्त. पूर्वी लेबनान के ब्रिटल गांव में एक वाहन पर इजरायली ड्रोन हमले में हिजबुल्ला का एक सदस्य मारा गया. लेबनानी सुरक्षा सृजों ने बताया कि मृतक हुसम घरायब हिजबुल्ला का सैन्य कार्यकर्ता था. अल-जदीद ने बताया कि लेबनानी कैबिनेट ने सेना को हिजबुल्लाह को हथियारहीन करने के लिए एक योजना का मसौदा तैयार करने का काम सौंपा है. इस वर्ष के अंत तक सभी हथियार सरकार के पूर्ण नियंत्रण में हों. सेना को यह योजना इस माह के अंत तक कैबिनेट को सौंपने के लिए कहा गया है. इसमें यह भी कहा गया है कि इस मुद्दे पर चर्चा जारी रखने के लिए गुरुवार को कैबिनेट की एक बैठक निर्धारित की गई है।

# ट्रंप की धमकियों से बच रहे हैं प्रधानमंत्री मोदी

नई दिल्ली, 06 अगस्त. कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि अमेरिका में प्रधानमंत्री नरेंद्र मोदी के चहेते उद्योगपति अडानी के खिलाफ जांच चल रही है इसलिए मोदी अमेरिकी राष्ट्रपति डोनाल्ड ट्रंप से मिल रही धमकियों का जवाब नहीं दे पा रहे हैं।

राहुल ने कहा कि ट्रंप की बार-बार की धमकियों पर मोदी की चुपकी अमेरिका, अडानी और रूस के बीच वित्तीय संबंधों का खुलासा भी करता है. उनका कहना था कि यही वजह है कि अमेरिकी राष्ट्रपति ट्रंप के सामने श्री मोदी खड़े नहीं हो पा रहे हैं. गांधी सोशल मीडिया

इजरायली ड्रोन हमले में 83 फिलिस्तीनी की मौत

# एक नजर में



कैलिफोर्निया में जंगल में आग, इमारतें खतर में

लॉस एंजिल्स, 06 अगस्त. मध्य कैलिफोर्निया में तेजी से फैल रही एक जंगल की आग से सैकड़ों इमारतों के लिए खतरा उत्पन्न हो गया है. अधिकारियों ने मंगलवार को यह जानकारी दी. आग ने पांच दिनों से भी कम समय में 82,000 एकड़ (लगभग 332 वर्ग किमी) से ज्यादा क्षेत्र को अपनी चपेट में ले लिया है. अमेरिकी वन सेवा और कैलिफोर्निया वानिकी एवं अग्नि सुरक्षा विभाग के अनुसार, गिफर्ड फायर नामक यह जंगल की आग शुक्रवार अपराह्न भड़की थी. मौजूदा समय में आग सेन लुइस ओबिस्पो और सांता बारबरा दोनों काउंटियों में सांता लूसिया रोड धक्क रही है. अधिकारियों ने बताया कि आग 870 से ज्यादा इमारतों के लिए खतरा है और मंगलवार सुबह तक केवल सात प्रतिशत आग पर ही काबू पाया जा सका था. आग के कारण सांता बारबरा और सेन लुइस ओबिस्पो के निवासियों को घर खाली करने के आदेश दिए गए हैं. अमेरिकी वन सेवा के अधिकारियों ने कहा, अनियमित आग के कारण निवासियों को अपने क्षेत्र में बदलती परिस्थितियों पर नजर रखनी चाहिए.

मैं डोनाल्ड ट्रंप को फोन नहीं करूंगा : सिलवा

नई दिल्ली, 06 अगस्त. ब्राजील के राष्ट्रपति लुइज इनासियो लुला डा सिलवा ने अमेरिका द्वारा ब्राजील के उदात्त पर 50 फीसदी आयात शुल्क लगाने को लेकर कड़ा रुख अपनाते हुए कहा, मैं डोनाल्ड ट्रंप को फोन नहीं करूंगा. प्रधानमंत्री मोदी को करूंगा. इस बयान से स्पष्ट है कि मौजूदा व्यापारिक तनावों के बीच ब्राजील भारत को एक भरोसेमंद साझेदार के रूप में देख रहा है.

नड्डा ने फिलिपींस के राष्ट्रपति से की मुलाकात

नई दिल्ली, 06 अगस्त. भाजपा के राष्ट्रीय अध्यक्ष जेपी नड्डा ने फिलिपींस के राष्ट्रपति फर्डिनेंड रोमुअलडेज मार्कोस जूनियर से मुलाकात की. भाजपा ने सोशल मीडिया एक्स पर यह जानकारी देते हुए कहा, जेपी नड्डा ने आज नई दिल्ली में भाजपा को जानें पहल के तहत फिलिपींस गणराज्य के राष्ट्रपति महामहिम फर्डिनेंड रोमुअलडेज मार्कोस जूनियर से मुलाकात की.



# एनटीपीसी में बड़ा हादसा, तीन की मौत

बिलासपुर, 06 अगस्त. छत्तीसगढ़ के बिलासपुर के सीपत स्थित राष्ट्रीय तारपीट निगम लिमिटेड (एनटीपीसी) संयंत्र में बुधवार को एक भीषण औद्योगिक हादसे में तीन श्रमिकों की मौके पर ही मौत हो गई जबकि कई अन्य गंभीर रूप से घायल हो गए. यह हादसा दोपहर करीब 12 बजे के आसपास हुआ, जब संयंत्र परिसर के भीतर मरम्मत कार्य के दौरान एक भारी मशीनरी असंतुलित होकर गिर गई.

प्रारंभिक जांचकारों के अनुसार, मृतक श्रमिकों की पहचान स्थानीय टेका कंपनी के कर्मचारियों के रूप में हुई है. घायल श्रमिकों को तत्काल बिलासपुर के सिम्स और अपोलो अस्पताल में रेफर किया गया है

सूची पुनरीक्षण पर इंडिया गठबंधन चुनाव आयोग मुख्यालय तक करेगा मार्च

नई दिल्ली 06 अगस्त. विपक्षी इंडिया गठबंधन के मतदाता सूची के विशेष गहन पुनरीक्षण (एसआईआर) के मुद्दे पर आपसी एक जुटता प्रदर्शित करते हुए कहा कि बिहार की सूची के पुनरीक्षण में धांधलियों को उजागर करने के लिए संसद में चर्चा चाहते हैं और वे अपना विरोध प्रदर्शन करने के लिए सोमवार को निर्वाचन आयोग के मुख्यालय तक मार्च करेंगे. कांग्रेस के अध्यक्ष मल्लिकार्जुन खरगे और इंडिया गठबंधन के अन्य दलों के नेताओं ने संसद भवन के समीप विजय चौक पर संयुक्त प्रेस कॉन्फ्रेंस बताया कि वे सोमवार को इसी जगह (विजय चौक) से

# मोहाली फैक्ट्री में विस्फोट से 2 की मौत

पंजाब में मोहाली के फेज-9 इंडस्ट्रियल एरिया में एक ऑक्सीजन उत्पादन इकाई में मंगलवार सुबह हुए सिलेंडर धमाके में दो कर्मचारियों की मौत हो गयी, जबकि चार लोग गंभीर रूप से जख्मी हो गये. प्रत्यक्षदर्शियों के मुताबिक, धमाके की आवाज इतनी तेज थी कि आसपास के घर हिल गये और फैक्ट्री की छत को भारी नुकसान पहुंचा. सिलेंडर के धातु के टुकड़े करीब एक किलोमीटर दूर तक बिखर गये. मृतकों के शरीर के अंग भी दूर-दूर तक पाये गये। हादसे में जान गंवाने वालों की पहचान कंबाला गांव के आसिफ खान और देवेंद्र कुमार के रूप में हुई है. यह प्लांट टाईसिटी और पंजाब के अस्पतालों को ऑक्सीजन सिलेंडर उपलब्ध करता है।

हादसे के कारण संयंत्र के संबंधित सेवकन में कार्य को एहतियातन रोक दिया गया है और सुरक्षा प्रोटोकॉल की समीक्षा की जा रही है. स्थानीय लोगों और मृतक कर्मचारियों के परिजनों में गहरा रोष है. प्रशासन से मुआवजे और दीर्घियों पर कार्रवाई की मांग की जा रही है.

# आज का इतिहास

- 1461 मिंग चीनी जनरल काओ फिन ने तियानशुन सम्राट के खिलाफ एक असफल तख्तापलट किया।
- 1576 डेनिश खगोलशास्त्री टायको ब्राहे की वैशाला यूरेनिबर्ग का आधारशिला हेवेन द्वीप पर रखी गई थी।
- 1606 शेक्सपियर की नाटक मैदबेथ का पहली बार मंचन किंग जेम्स प्रथम के लिए किया गया।
- 1668 प्रसिद्ध न्यूटन ने ट्रिनीटी कॉलेज कैम्ब्रिज से मास्टर डिग्री हासिल की।
- 1710 सिडनी के गोडॉल्फिन अर्ल ने पहले वित्त मंत्री के रूप में इस्तीफा दिया।

# एकनाथ शिंदे ने नई दिल्ली में पीएम मोदी से मुलाकात की



नई दिल्ली, 06 अगस्त. महाराष्ट्र के उपमुख्यमंत्री और शिवसेना प्रमुख एकनाथ शिंदे ने गुरुवार को नई दिल्ली में प्रधानमंत्री नरेंद्र मोदी से मुलाकात की. उन्होंने इसे राज्य मंत्रिमंडल विस्तार के बाद एक शिष्टाचार बेट बताया.

# आयोजन टैबलेट, नियुक्ति-पत्र और जनकल्याण योजनाओं का वितरण

# नया भारत बिना भेदभाव सबको जोड़ता है : योगी

बरेली, 06 अगस्त. उत्तर प्रदेश के मुख्यमंत्री योगी आदित्यनाथ ने बुधवार को कहा कि तुष्टिकरण की राजनीति करने वाली पिछली सरकारें सुरक्षा में संघ लगाने वालों का सम्मान करती थीं।



एकता का प्रतीक बन चुकी है. बरेली में लाखों श्रद्धालुओं ने नाथ गलियारे में जलाभिषेक कर आस्था प्रकट की, जो शहर की नई पहचान बन रही है. मुख्यमंत्री ने रोजगार मेले के माध्यम से चर्चनित 6000 से अधिक युवाओं को नियुक्ति व विभिन्न योजनाओं के लाभार्थियों को प्रमाण-पत्र व टैबलेट प्रदान किये.

योगी ने कहा डबल इंजन की भाजपा सरकार विरासत को विकास के साथ जोड़ कर काम कर रही है. 2017 से पहले बरेली हर तीसरे महीने दंगों की आग में जलता था, अब वह नाथ कॉरिडोर और आध्यात्मिक पर्यटन के लिए जाना जाता है. अब किसी योजना में जाति, मजहब या क्षेत्र के आधार पर भेदभाव नहीं किया जाता है. यह नया भारत है, जो सबका साथ-सबका विकास की भावना के साथ आगे बढ़ रहा है. आज बरेली में तेजी के साथ विकास हो रहा है. प्रधानमंत्री द्वारा राष्ट्र को समर्पित कर्तव्य भवन 3 कर्तव्यनिष्ठ शासन की नूतन दृष्टि और प्रशासनिक दक्षता के नए संकेतों का सजीव प्रतीक है. यह अत्याधुनिक भवन राष्ट्रीय राजधानी दिल्ली में स्थित विभिन्न मंत्रालयों व विभागों को एकिकृत कर कार्य-प्रवाह को सहजता, समन्वय को सुगमता एवं नवाचार को व्यापकता प्रदान करेगा और एक जवाबदेह प्रशासनिक परिस्थिति की तैयारी को बढ़ावा देगा. जनपद बरेली में विभिन्न विकास परियोजनाओं के लोकार्पण शिलान्यास एवं जन-कल्याणकारी योजनाओं के लाभार्थियों को प्रमाण-पत्र व नियुक्ति-पत्र वितरण हेतु आयोजित कार्यक्रम में भारतीय जनता पार्टी ने बच्चों को संस्कारों के साथ जोड़कर से पढ़ाया.